

- परिवर्तिनि संसारे मृतः को वा न जायते ॥  
 अपरं च । वरमेको गुणी पुत्रो न च मूर्खश्चैतैरपि ।  
 एकश्चन्द्रस्तमो हन्ति न च तारागणैरपि ॥  
 यस्य तस्य प्रसूतो ऽपि गुणवान्पूज्यते नरः ।  
 5 धनुर्वंशविशुद्धो ऽपि निर्गुणः किं करिष्यति ॥  
 हा हा पुत्रक नाधीत सुगतैतासु रात्रिषु ।  
 तेन त्वं विदुषां मध्ये पङ्के गौरिव सीदसि ॥  
 तत्कथमिदानीमेते मम पुत्रा गुणवन्तः क्रियन्ताम् । यच्चो-  
 च्यते । यद्भावि न तद्भावि भावि चेन्न तदन्यथा ।  
 10 इति चिन्ताविषमो ऽयमगदः किं न पीयते ॥  
 एतत्कार्याक्षमाणां केषां चिदालस्यवचनम् ।  
 न दैवमिति संचिन्त्य त्यजेदुद्योगमात्मनः ।  
 अनुद्योगेन कस्तेलं तिलेभ्यः प्राप्तुमर्हति ॥  
 अन्यच्च । उद्योगिनं पुरुषसिंहमुपैति लक्ष्मोर्  
 15 दैवेन देयमिति कापुरुषा वदन्ति ।  
 दैवं निहत्य कुरु पौरुषमात्मशक्त्या  
 यत्ने कृते यदि न सिध्यति को ऽत्र दोषः ॥  
 यथा ह्येकेन चक्रेण रथस्य न गतिर्भवेत् ।  
 एवं पुरुषकारेण विना दैवं न सिध्यति ॥  
 20 तथा च । पूर्वजन्मकृतं कर्म तदैवमिति कथ्यते ।  
 तस्मात्पुरुषकारेण यत्नं कुर्यादतन्द्रितः ॥  
 उद्यमेन हि सिध्यन्ति कार्याणि न मनोरथैः ।  
 न हि सुप्तस्य सिंहस्य प्रविशन्ति मुखे मृगाः ॥